

தூய்மைப் புவியியல், சந்திரமேரூர்

20
ஆண்டு


சென்னை

நிறைவு மலர்



தென்னிந்திய திருச்சபை, யாழ்ப்பாண ஆதீனம்

தூய பவுல் சூலயம் சக்தீயபுரம் 20வது சூண்டு நிறைவு விழா 22.09.2004



நிகழ்வுகள்

மாலை 3.30 நன்றி வழிபாடு

அருட்பெருந்திரு. S. ஜெபநேசன்
(பேராயர், J.D., C.S.I)

மாலை 5.00 வரவேற்பும், பொதுக்கூட்டமும்

மாலை 6.00 நற்செய்திக் கூட்டம்

பிரதம நற்செய்தி உரைஞர்:

கப்டன். நயூட்டன் S. ஜேக்கப்

(அருட்பணியாளர், இரட்சணியசேனை, குருநாகலை)

நற்செய்தி விழுமியங்களை வெளிகொண்டும் கலைநிகழ்வுகளோடு,

✧ இணையதம்பி பெண்கள் இல்லம், உடுவில்.

✧ அருள்மனை ஆண்கள் இல்லம், மானிப்பாய்.

✧ அருளகம் பெண்கள் இல்லம், மருதனார்மடம்.

✧ மற்றும் சக்தீயபுரம் கலைஞர்கள்.

மாலை 9.00 நிறைவு



தற்போது அவுஸ்திரேலியாவில் வாழ்ந்து வரும்

அருட்திருமதி. ஏ. ஆர். தம்பியப்பா

அவர்களது ஆசிரியை இம் மலருக்கென பெற்றுக் கொள்ள எடுத்த முயற்சிகள் குறித்த காலத்துக்குள் பலனளிக்காது போயின. எனினும் அவரது ஊக்கமான பணியால் விளைந்த இப் பலனை இந் நாளில் கொண்டாடுகையில் அவரை நன்றியுடன் நினைக்கின்றோம். அவரது அன்பும், ஆசியும் தொடர்ந்தும் எம்முடன் இருக்கும் என்பது எம் உறுதியான நம்பிக்கை.

வெளியீடு : தூய பவுல் ஆலயம், சத்தியபுரம்

விடயம் : ஆலய ஆண்டு விழா மலர்

மலராக்கம்,
வடிவமைப்பு : ம. யூட் சுதர்சன்

கண்ணி அச்சு : செல்வன். ஸ்ரீபன்

அச்சகம் : றிச ஓவ்செற் பிறிண்டேர்ஸ்,
கே. கே. எஸ். வீதி, சுன்னாகம்.

பிரதிகள் : 500

திகதி : 22.09.2004

பேராயரின் ஆசீர்



சத்தியபுரம் தென்னிந்திய திருச்சபை ஸ்தாபிக்கப்பட்டு 20 வருடங்கள் பூர்த்தியாகி விட்டன என்பதனை அறிந்து கடவுளுக்கு நன்றி செலுத்துகின்றேன்.

சபை ஸ்தாபிக்கப்பட முன்னரேயே சத்தியபுரத்தில் வண. எஸ். ரீ. ஆசீர்வாதம் போன்றவர்கள் அங்கு நற்பணியாற்றி வந்தனர். வண. எஸ். என். சுகுணானந்தன் உடுவில் தேவலாயத்தின் போதகராக இருந்த பொழுது அவரும் திருமதி. ரம்மி தம்பியப்பா அவர்களும் இங்கு அரும்பாடுபட்டு ஓர் சபையை ஸ்தாபித்தார்கள். பகல் பராமரிப்பு நிலையத்துடன் இந்த நிலையம் ஆரம்பிக்கப்பட்டது. பின்னர் இப்பொழுது தேவாலயம் அமைந்துள்ள காணி வாங்கப்பட்டது. 4 வருடங்களுக்கு முன்னர் இங்கு புதிய தேவாலயம் கட்டி முடிக்கப்பட்டது.

இன்றைய நாளிலே இங்கு பணியாற்றிய அனைத்து ஊழியர்களுக்காகவும், அவர்களது சேவைக்காகவும் கர்த்தருக்கு நன்றி செலுத்துவோமாக!

சத்தியபுரம் வசதிகள் குறைந்த ஒரு கிராமம். இங்குள்ள மக்கள் பெரும் செல்வந்தர்கள் அல்லர். ஆனால் இயேசு பிரானுடைய அன்பை ருசித்துப் பார்த்தவர்கள். அன்று சமாரியர் வந்து “நீர் எங்களோடு தங்கியிரும்” என்று கேட்டுக் கொண்டதனைப் போல இவர்களும் இயேசு பிரானை தம்மோடு இருக்கும் படி கேட்டுக் கொள்கின்றார்கள். இங்கே சபை ஊன்றக் கட்டப்பட்டுள்ளது.

இப்பொழுது இங்கு ஊழியராக பணியாற்றுகின்ற வண. யூட் சுதர்சன் அவர்கட்கும், திருமதி. ஜெபி சுதர்சன் அவர்கட்கும், மற்றும் திருச்சபையின் செயற்குழு உறுப்பினர்களுக்கும், மக்களுக்கும் எனது வாழ்த்துதல்களைத் தெரிவித்துக் கொள்கின்றேன். சத்தியபுரம் திருச்சபை கடந்து வந்த காலம் மிகச் சிறியது. அதற்கு முன்னால் இருக்கின்ற காலமோ எல்லையற்றது. இந்த நேரத்தில் எல்லையற்ற பரமஞானமாகிய இறைவனிடம் சத்தியபுரம் திருச்சபையை ஒப்படைக்கின்றோம். எமது குறைபாடுகளை நிவிர்த்தி செய்கின்றவர அவரே.

பேராயர் இல்லம்,
வட்டுக்கோட்டை.
16.09.2004.

+ எஸ். ஜெபி சுதர்சன்

அதிவணக்கத்திற்குரிய. கலாநிதி. எஸ். ஜெபிசுதர்சன்
பேராயர், தென்னிந்திய திருச்சபை, யாழ். பேராயர்

அயல் அருள்தருந்தையின் ஆசீர்



சத்தியபுரத்திலே சத்தியவேந்தனாம் ஆண்டவன் இயேசுவின் பணியைப் பகிரும் பாங்கில் தூய பவுல் பெயர் கொண்ட ஆலயம் அமைந்த இருபது வருட நிறைவில் நாமும் பெருமையும், பேருவகையும் அடைகின்றோம்.

“ நீங்கள் ஒரே எதிர்நோக்குக் கொண்டு வாழ அழைக்கப்பட்டு உள்ளீர்கள். ஒரே எதிர்நோக்கு இருப்பது போல, உடலும் ஒன்றே; திருமுழுக்கும் ஒன்றே. ” (எபேசியர் 4:4-5)

அயல் மல்வம், புதுமடம் திருச்சபையும் இணைந்து சத்தியபுரம் திருச்சபையும் இணைந்து எம் ஒரே கிறிஸ்துவின் நற்செய்திப் பணியிலும், தூய ஆவியிலும், திருமுழுக்கிலும் பங்கெடுப்பது கிறிஸ்துவுக்குள் நாம் ஒன்றுபட்டிருப்பதை உறுதிப்படுத்துகின்றது.

“ கிறிஸ்து இயேசுவை ஆண்டவராக ஏற்றுக் கொண்டீர்கள். அவரோடு இணைந்து வாழுங்கள். அவரில் வேருன்றியவர்களாகவும், அவர் மீது கட்டியெழுப்பப்பட்டவர்களாகவும் இருங்கள். நீங்கள் கற்றுக் கொண்ட விசுவாசத்தில் உறுதியாக நிலிலுங்கள்..... ”
(கொலோ 2:6)


சத்தியபுரம் திருச்சபை, தன் விசுவாசத்தில் என்றும் உறுதியாக வேருன்றிச் செழித்தோங்கவும், அதன் அருட்பணியாளர். ம. யூட் சுதர்சன் அவர்களின் பணி சிறந்தோங்கவும் மானிப்பாய் பங்கு திருச்சபை சார்பில் வாழ்த்தி ஆசிக்கின்றேன்.

“ நம் தந்தையாம் கடவுளிடமிருந்தும் ஆண்டவர் இயேசு கிறிஸ்துவிடமிருந்தும் உங்களுக்கு அருளும் அமைதியும் உரித்தாகுக! ”
(11கொரி. 1:2)

குருமனை,
புனித அந்தோனியார் ஆலயம்,
மானிப்பாய்.

கிறிஸ்துவில் சகோதரன்,
அருட்திரு. அ. பி. பிபன்றர்

தூய்ஸ் சபையின் ஆசிரி



சத்தியபுரத் திருச்சபை தனது 20வது அகவையை கொண்டாடுகின்றது. எமது ஆதீனத்தின் கவிசேஷ ஊழியனாக இருந்த வணக்கத்திற்குரிய. எஸ். ரீ. ஆசீர்வாதம் போதகர் சத்தியபுரத்தை தமது பணிக்களமாக தெரிந்து பணியாற்றினார். இச் கவிசேஷ முயற்சியினால் இத் திருச்சபைக்கான அத்திபாரம் போடப்பட்டது. இவ் அத்திபாரத்தில் ஒரு திருச்சபையைக் கட்டியெழுப்பும் பணியில் காலம்சென்ற வண. ஏ.சி. தம்பிராஜா பங்காற்றினார். இவர் உடுவில் திருச்சபையின் குருவாக இருந்தபோது சத்தியபுரத்தில் ஓய்வுநாட்பாடசாலை ஆரம்பிக்கப்பட்டது. அந்நாளில் இருந்து இது உடுவில் திருச்சபையின் கவிசேஷ பணிக்களமாக 1984ம் ஆண்டு வரை இருந்து வந்தது. அதன் பின் திருமதி. நம்மி தம்பியப்பா இவ்விடத்தில் அயராது உழைத்ததன் விளைவாக சத்தியபுரம் திருச்சபை 1984ல் உதயமானது. யாழ். ஆதீனத்தின் கவிசேஷப் பணியின் விளைவாக உதயமான இவ்வாலயத்திற்கு தூய பவுல் ஆலயம் என்று காலம்சென்ற மகாகனம். கலாநிதி. டி. ஜே. அம்பலவாணர் பெயரிட்டது மிகவும் பொருத்தமானதாகும்.

உடுவில் திருச்சபையில் இருந்து பல திருச்சபைகள் உதயமாகின. அதை இத்தருணத்தில் நினைவு கூருவது சாலப்பொருந்தும். 1888ம் ஆண்டு நவம்பர் மாதம் 11ம் திகதி ஏழாலை தெற்கு திருச்சபையும், ஏழாலை வடக்குத் திருச்சபையும் உடுவில் திருச்சபையிலிருந்து பிரிந்து தனித் திருச்சபைகளாக செயல்பட தொடங்கின. இவ் வரிசையில் உடுவில் திருச்சபையின் கவிசேஷ பணியின் விளைவாக உருவாகியதுதான் இந்த சத்தியபுரம் திருச்சபை. இன்று இத்திருச்சபையின் தூண்களாக விளங்குபவர்கள் நம்மி போதகர்மாவினால் வளர்க்கப்பட்ட ஓய்வுநாட்பாடசாலைப் பிள்ளைகள் என்று கூறினால் அது மிகையாகாது.

எனவே உடுவில் திருச்சபையின் சார்பிலும், எனது குடும்பத்தின் சார்பிலும் உங்கள் ஊழியன் அருட்திரு. யூட். கதர்சன் போதகரையும், போதகர்மாவையும் சபையார் அனைவரையும் வாழ்த்துகின்றோம். உங்கள் அனைவரையும் கடவுள் தாமே ஆசீர்வதித்து வழிநடத்துவாராக.

குருமனை,
தென்னிந்திய திருச்சபை,
உடுவில்.

அருட்திரு. எஸ். சி. ஆனல்ட்

Greetings from Our Missionary



Uduvil Girls College
Uduvil, Chunnakam
16 September 2004

Dear Member of St. Paul's Church,

The 20th Anniversary of the establishment of St. Paul's as a church is indeed an occasion to celebrate. I am thankful to God that you have been worshipping God here in your own community in your own church for these two decades. In that time, with the help of God, the Diocese, and the several pastors who have ministered to you, you have been successful in improving your lives through your faith in Jesus Christ. Jesus' message that all people are equal and precious to God has inspired you to work toward the fulfillment of that promise. Through these 20 years you have built the physical structures of a sanctuary and a parsonage, but more importantly you have built a community of faith that has supported your young people so they have become better educated and thus able to improve their own futures and the future of the whole community. I admire your faith and determination, and applaud what you have achieved.

•You are fortunate to have the assistance of your pastor, Rev. Jude Sutharshan. He believes strongly in the rightness of your cause and he has the knowledge, energy, faith, and resources to help you to make great stride in the next few years. Rev. Sutharshan is a man with a broad vision for this community of Sathiyapuram and the larger JDCSI community. He has an abiding belief in the equality of all people before God. He will work for the justice that comes with Christian love.

I know that you are continuing to work toward your goal because I am participating with you in one church project to help your children. This came about because my niece, Ms. Kathleen Sullivan, and I visited your church in July of 2003, at the invitation of Rev. Sutharshan. We learned about what you have accomplished through your self-help programs. Ms Sullivan told me she would like for our family to do something to help you in your efforts for improving the lives of your children. When I conveyed this to Rev. Sutharshan he met with you and together you decided that an English class for your children was the help you most wanted from us.

On July 31st those English classes began, with the participation of the larger Sathiyapuram community. They meet every Saturday and Sunday evenings. We have had up to 30 children in the lower class for ages 5 to 10, and 12 older children. We are very thankful to have the caring and skilled teacher, Ms. Arulranjini Assiah, from your own community, to teach the classes. I have participated with the children about once a week and get great joy from seeing how happy they are to come and how enthusiastically they are taking part and learning English. It is my belief that the best learning takes place when the students are interested, enthusiastic, and actively participating in their learning. It is wonderful to see the energetic and continuing response of the children *and* the adults of the community in this effort to teach English to your children and thus give them a skill that will open yet more doors in the future.

God bless you in your mission. Thank you for letting me participate with you.

Yours in Christ,
Grace S. Bunker
Missionary

கிராம அலுவலரின் வாழ்த்து

இன்று 22.09.2004ல் விழாக்காணும் எனது பிரிவுறகுள் அமைந்துள்ள சத்தியபுரம் தென்னிந்திய திருச்சபையானது (ஆலயம்) 20 வருடங்களை பூர்த்தி செய்கின்றது. இப் பிரதேச மக்கள் இதற்கு முன் உடுவில் தென்னிந்திய திருச்சபையில் தங்கள் வழிபாட்டினை நடாத்தி வந்துள்ளனர். தங்களுக்கென தனித்துவமான ஓர் ஆலயம் அமைக்கப்பட வேண்டும் என்ற அவாவினால் அப்பொழுது இருந்த பெண் ஊழியரான வண். றம்மி தம்பியப்பா மூலம் மறைந்த அதிவண. கலாநிதி. டி. ஜே. அம்பலவாணர் அவர்கட்கு ஒரு விண்ணப்பம் செய்தார். அவ் விண்ணப்பமானது ஏற்றுக் கொள்ளப்பட்டு, இவ்வாலயமானது இக்கிராம மக்களாலும், தென்னிந்திய திருச்சபையின் யாழ். ஆதீனத்தினாலும் அமைக்கப்பட்டு மிகவும் சிறப்பாக வழிபாடும், சமூக சேவைகளும் நடைபெற்று வருகின்றது.

நான் இக்கிராமத்திற்கு 1996ம் ஆண்டு கிராம உத்தியோகத்தராக கடமையேற்றபின் இத்திருச்சபையின் ஊழியர்களாக வண். ஈனோக் புனிதராஜா, சகோதரர். தேவமித்திரன் அவர்களும் தொடர்ந்து தற்போது வண். ம. யூட் சதர்சன் அவர்களும் இத் திருச்சபைக்கு பொறுப்பாக இருந்து சிறப்பாக வழிபாடுகளும் சமூகசேவைகளும் ஆற்றி வருகின்றார்.

இப்பிரிவுக் கிராம அலுவலர் ஆகிய நான் அவரது பணிகளையும் திருச்சபை மக்களையும், வாழ்த்தி அவர்களுடைய பணி, இக்கிராமத்தில் சாதி, சமய வேறுபாடுகளின்றி நடைபெற எனது நல்வாழ்த்துக்களை தெரிவித்துக் கொள்வதில் மகிழ்வடைகின்றேன்.

அன்புடன்,
எஸ். சண்முகநாதன்
கிராம அலுவலர்

மண்ணின் மைந்ருனின் உவகை



ஆண்டவருக்கு நன்றியுரைப்பது நன்று. உன்னதரே உமது பெயரைப் புகழ்ந்து பாடுவது நன்று. (திருப்பாடல் 92:1)

திருப்பாடல்கள் ஆசிரியரோடு நாமும் சேர்ந்து ஆண்டவருக்கு நன்றி செலுத்த அழைக்கப்படுகின்றோம். காரணம் சத்தியபுரம் திருச்சபையினர் இவ்வருடம் 20வது ஆண்டு நிறைவைக் கொண்டாடுகையில் சபையையும், குருவானவரையும் வாழ்த்துகின்றேன்.

எமது ஆதீனத்தில் ஒவ்வொரு திருச்சபையும் முன்பு பல நற்செய்திப் பணிக்களங்களை நடாத்தி வந்தனர். அவ்வகையில் உடுவில் திருச்சபை சத்தியபுரத்தை ஆதீனத்தின் உதவியுடன் ஓர் நற்செய்திப் பணிக்களமாக ஆரம்பித்தார்கள். இப்பணி, மறுமைக்குள் பிரவேசித்த எமது முன்னாள் பேராயர் அதிவணக்கத்திற்குரிய கலாநிதி. டி. ஜே. அம்பலவாணரின் தீர்க்க தரிசன பணியோடு புத்துயிர் பெற்றது. முன்பு சிறிய கொட்டிலில் நடைபெற்று வந்த ஓய்வுநாட்பாடசாலை, பின்பு ஓர் அழகான கட்டடம் அமைக்கப்பட்டு பல பணிகள் அருட்திருமதி. ஏ. ஆர். தம்பியப்பா முழு நேரப் பணியாளராக நியமிக்கப்பட்டு பல பணிகள் ஆரம்பிக்கப்பட்டு வளர்ச்சியடைந்தது. வைத்தியப்பணி, கல்விப்பணி, ஆன்மிகப்பணி என முன்னேறத் தொடங்கியது.

இந்தக் காலத்தில் இருளுக்குள் இருந்த இக்கிராமம் இயேசு பெருமானின் ஒளியால் பிரகாசிக்கத் தொடங்கியது. இவ்வொளி இக்கிராமம் முழுவதும் குறிப்பாக வாலிபர்கள், பெரியவர்கள், சிறியவர்களை அந்தகார இருளில் இருந்து ஒளிக்குள் கொண்டு வந்தது. இதனால் பிள்ளைகள் கல்வியூட்டப்பட்டார்கள். இன்று நான்கு மாணவர்கள் பல்கலைக்கழக அனுமதி பெற்றுள்ளார்கள். இந்த நான்கு மாணவர்களும் எமது புகல் பராமரிப்பு நிலையத்தில்

பயன்பெற்று C.C.F.C. உதவித்திட்டம் மூலம் உடுவில் மகளிர் கல்லூரியிலும், வட்டுக்கோட்டை யாழ்ப்பாணக் கல்லூரியிலும் கற்பிக்கப்பட்டார்கள். ஆகவே இக்கிராமத்தின் வளர்ச்சியில் பாடுபட்ட யாவரையும் வாழ்த்துகின்றேன்.

இவ்வாறு வளர்கின்ற திருச்சபையை ஊன்றக்கட்ட எமது பேராயர் அதிவண. கலாநிதி. எஸ். ஜெபநேசன் ஓர் அழகான ஆலயத்தை கட்டித்தந்தார். அதற்காக எமது பேராயரை நாம் வாழ்த்துகின்றோம்.

அன்று ஒரு சிறிய விதையாக விதைக்கப்பட்ட இப்பணி இன்று வளர்ந்து இக்கிராமத்தில் ஒரு பெரு விருட்சம்போல காட்சி கொடுப்பதை கண்டு, இங்கே தங்களை ஒறுத்து பணியாற்றிய குருமார், குடும்பங்கள் விஷேடமாய் இன்று பணிபுரிந்து வரும் எனது அருமைச் சகோதரன் அருட்திரு. யூட் சுதர்சன் ஆகியோரையும் வாழ்த்துகின்றேன்.

இச் சபை மக்கள் குறிப்பாக வாலிப உள்ளங்களையும் வாழ்த்துகின்றேன். இந்நேரத்தில் இச்சபை மக்களுக்கு எனது வாழ்த்துதலாக அப்போஸ்தலனாகிய பவுல் கொலோசெயருக்கு எழுதிய கடிதம் 2:7ல் குறிப்பிட்டுள்ளதை நானும் குறிப்பிட விரும்புகின்றேன்.


“நீங்கள் கற்றுக் கொண்ட விசுவாசத்தில் உறுதியாக நில்லுங்கள் நன்றி மிக்கவர்களாய் திகழுங்கள்”

ஆண்டவர் உங்களையும் உங்கள் பணியையும் ஆசீர்வதிப்பாராக.

குருமனை
புனித யோவான் ஆலயம்,
ஊறணி மட்டக்களப்பு.

அருட்திரு. டி. எஸ். மதியாபரண்டி

அருட்பணியாளரின் எண்ணத்திலிருந்து



யாழ்ப்பாணக் கல்லூரியில் எனது வகுப்புத்தோழரும், சத்தியபுரத்தைச் சேர்ந்தவருமான பத்மாசலத்தின் அழைப்பின் பேரில் சத்தியபுரம் ஆலய வழிபாடுகளில் 1991லேயே கலந்து கொண்டிருந்திருக்கின்றேன். இங்கு பிடித்தது: ஏராளமான வாலிபர்களும், அவர்களது உற்சாகமும் தான்.

எந்தத் தார் ஊற்றிய பிரதான வீதிக்கும் அருகிலில்லாத உட்கிராமமான சத்தியபுரம், பெருமளவில் மற்றவர் கவனத்தை ஈர்க்கவில்லை என்பதில் ஆச்சரியமில்லை. மேலும்

குறுகலான சந்துகளும்,

குடிசைகளும்,

குடிகளின் சோகங்களுமே

தம் வாழ்வாகக் கொண்ட இவர்களுக்கு முதன் முதலாய் தென்னிந்திய திருச்சபையின் அருட்பணியாளர்களால்

“வானத்தில் இருந்து அருணோதயம் வந்து நம்மை சந்தித்திருக்கின்றது” என்ற செய்தி ஊக்கமாய் பகிரப்பட்டது. அதை செவிமடுத்த ஊன், உடல், உயிர் எங்கெனும் “நற்செய்தி” எனும் தீ ஜுவாலித்து எரிந்தது!

விளைவு: இன்றைய சத்தியபுரம் விசுவாசச் சமூகம்!

இது உயிர் துடிப்புடன் இன்னும் வளரும்..... வாழும்.....!

ஏனெனில்.... இவர்களது விசுவாசம், அவர்களது நாளாந்த அனுபவங்களில் ஊற்றெடுத்து உறுதியாய் ஊன்றக்கட்டப்பட்டு வந்திருக்கின்றது.

இச்சபை தனது வரலாற்றிலே பெற்ற மாற்றங்களும், புதிய பரிமாணங்களும் அது உயிர்த்தாடிப்பு கொண்டது என்பதை சாட்சியமிடுகின்றன.

எனினும் தான் எடுத்து வைக்கும் ஒவ்வொரு அடியிலும் நின்று நிதானித்து சுயவிமர்சனம் செய்து முன்னேற வேண்டிய கடப்பாடு அதற்கு உண்டு. திருச்சபையாக நிறுவன நிலைபெற்ற 20வது வருட நிறைவை கொண்டாடும் அதே வேளை நிறுவன மயமாக்கத்தினால் உண்டாகும் பிரச்சனைகளைக் குறித்தும் அவதானமாக இருக்க வேண்டும். கிறிஸ்துவின் இயக்கமாக திருச்சபை வெற்றிநடைபோட அனைவரும் தம்மை அர்ப்பணிக்க வேண்டும். சத்தியபுரம் திருச்சபையில் பணியாற்ற எனக்கு கிடைத்த சந்தர்ப்பத்திற்காக இறைவனுக்கு நன்றி!

நல்லாலோசனைகளால் என்னை வழிநடத்தும் பேராயர். கலாநிதி. எஸ். ஜெபநேசன் அவர்கட்கும், சக அருட்பணியாளருக்கும், உதவிவரும் பொது நிலையினர், நண்பர்கள் அனைவருக்கும் எனது இதய பூர்வமான நன்றிகள். ஆலயபணிகளில் நிறைவான ஒத்தாசை வழங்கிவரும் சபைமக்கள், நிர்வாகக்குழுவினர் அனைவருக்கும் எனது வாழ்த்துக்கள்!

இயேசுவிற்குப் புகழ்!

குருமனை,
கூய பவுல் ஆலயம்,
சத்தியபுரம்.

தோழமையுடன்,
D. யூ. சூர்சன்

என் உயிரே! ஆண்டவரைப் போற்றிடு!
என் முழு உள்ளமே! அவரது திருப்பெயரை எக்திடு!
என் உயிரே! ஆண்டவரைப் போற்றிடு!
அவருடைய கனிவான செயல்கள்
அனைத்தையும் மறவாதே!

திருப்பாடல் 103:1,2

உங்களோடு ஒரு நிமிடம்!

இப்படிப்பட்ட செலவுகளோடு விழா ஒன்று எம்போன்ற சபைக்கு அவசியம்தானா? என்ற கேள்வி இங்கு மிக அவசியமானதாகிறது.

20வது ஆண்டு நிறைவு விழா கொண்டாடப்பட வேண்டும் என முதலில் தூண்டியவர் கூட ஒத்தாசைகள் வழங்குபவரும் எமது ஆலய செயலாளருமான திரு. த. யூதராஜா அவர்களே. இவரை தொடர்ந்து ஏனைய நிர்வாகக்குழு அங்கத்தவர்களும், சபை மக்களும் தீவிரமாக அக்கறை காண்பித்தனர். அவர்களது உற்சாகம் தடுக்கப்படுவதை நாம் விரும்பவில்லை.

எமது சபையிலிருந்து ஏராளமாக பிள்ளைகளை இல்லங்களுக்கு ஏற்றுமதி செய்து கொண்டிருந்த நமக்கும், அவ்வாறு சென்ற பிள்ளைகளுக்கும் இடையில் தொடர்பு அற்ற நிலை தோன்றியது. தாம் வாழும் இடங்களில் இப்பிள்ளைகள் திடீர்ப் படுத்தல் பெறுவதும், “சத்தியபுரம்” என அடையாளப்படுத்துவதை தவிர்க்க முனைவதாலும் இல்லங்களில் வாழும் பிள்ளைகளுக்கும், அவர்களது தாய்ச்சபைக்கும் போதுமான உறவும், நன்றியுணர்வும் அற்றுப்போகிறதோ என்று அச்சத்தை பல சம்பவங்கள் ஏற்படுத்தியிருந்தன. இல்லங்களில் படித்து முடித்து வெளியேறியவர்கள் தம் தாய்ச்சபையுடன் மீண்டும் இணைந்து அதனது வளர்ச்சிக்காக பாடுபடுவது இங்கு மிக குறைவாகவே காணப்படுகிறது. இதனால் பிள்ளைகளையும், மேலும் பரவி வாழும் சத்தியபுரம் உறவுகளையும் ஒன்றிணைக்க ஓர் பெருவிழா அவசியம் என உணரப்பட்டது. இது வருடாந்தம் நிறைவேற்றப்பட வேண்டும் எனவும், இவ்வாலயம் தூய பவுலின் பெயர் கொண்ட ஆலயமாகையினால் அப்புனிதரது மனமாற்ற நாளான ஜனவரி 25ஐ இனி பெருநாளாக கருதுவது பற்றியும் சிந்தித்தோம்.

எல்லாவற்றிலும் மிக முக்கியமாக, இத்தகு புதிய கொண்டாட்டங்கள் எமக்கு புகழ் சேர்ப்பதற்காகவோ, எம் பண்பலத்தை காட்டவோ(?) செய்வதை விடுத்து, அதை இறைவனின் மாட்சிமைக்காக கொண்டாடவே திட்டமிட்டோம். எனவே, நற்செய்தி விழுமியங்களை வெளிக்கொணரும் கலை நிகழ்வுகளும், இறைசெய்தி போன்ற நிகழ்வுகளை கொண்டதாக மறைவிளம்பும் நோக்கம் உள்வாங்கப்பட்டது.

பழையவற்றை மீள நினைத்துப் பார்க்கவென “நடந்து வந்த பாதையிலே...” பத்தி இந்நூலில் சேர்க்கப்பட்டுள்ளது. அதைப் படித்து, பணிபுரிந்த அவ்வருட்பணியாளர்கட்காக இறைவனுக்கு நன்றி சொல்ல நாம் கடமைப்பட்டுள்ளோம்.

எமது அடைவுகள்:

1. தேசிய அளவிலான 3 மாத வாலிபர் தலைமைத்துவப் பயிற்சியில் இருவர் பங்குபற்றினர்.
2. பல்வேறு காலங்களில் நடைபெற்ற தேசிய அளவிலான சிறுவர் ஒன்று கூடல்களில் இதுவரை 10 சிறுவர்கள் வரை பங்குபற்றியுள்ளனர்.
3. Bible League இன் “தனிநபர் நற்செய்திப் பகிர்வு” பயிற்சியில் 5 பேரும், NCC இனது நற்செய்திப்பகிர்வு பற்றிய பாசறையில் 3 பேரும் பங்குபற்றியுள்ளனர்.
4. ஆதீன நற்செய்தி பணிக் குழுவால் நடாத்தப்பட்ட கூத்து பயிற்சிப் பட்டறையில் 2 பேர் பங்குபற்றினர். பின் குடத்தனையில் நடந்த “நற்செய்தி விழாவில்” எமது பிள்ளைகள் “சாலமோன் கூத்து” வழங்கினர்.

இவைகளில் பெருமளவு பங்கெடுத்தவர்கள் பெண்களே. இதுவரை இறுக்கமான சமூக அமைப்பினுள் அடங்கி இருந்த இவர்கட்கு இவை புதிய பார்வையை கொடுத்துள்ளது எனலாம்.

5. கிரமமான வழிபாடுகள், வீட்டு செபக்கூட்டங்கள், விவிலியப்படிப்புக்கள் நடைபெறுகின்றன. மாதர் சங்கம் தமக்கென தனியான வீட்டுசெபக் கூட்டங்களையும் நடாத்தி வருகின்றனர்.
6. செல்வி. கிறேஸ் பங்கர் அவர்களது மேற்பார்வையில் செல்வி. அருள்ரஞ்சினியை ஆசிரியராக கொண்டு “விளையாட்டு வழி ஆங்கிலக்கல்வி” எனும் ஆங்கிலம் கற்பிக்கும் நிகழ்ச்சித் திட்டம் நடைபெறுகிறது. இதில் 42 பிள்ளைகள் வரை பயன்பெறுகின்றனர்.
7. நோயாளர் மற்றும் தேவையுள்ளோருக்கென சிறப்பு செபவழிபாடு ஒவ்வொரு மாதமும் இறுதி வெள்ளிக்கிழமைகளில் இரவு நிகழ்வாக நடைபெறுகின்றது.
8. ஒழுங்கமைந்த நிர்வாகக்குழு அதனது அறிக்கைகளிலும், செயற்பாடுகளிலும், கணக்கறிக்கைகளிலும் காட்டிவரும் நேர்த்தியும், துல்லியமான வெளிப்படைத்தன்மையும், மற்றும் வங்கிக் கணக்குகள் ஆரம்பிக்கப்பட்டமையும் பாராட்டப்பட்டுள்ளது.

எமது இன்றைய தேவைகள்:

- ❖ பிள்ளைகளுக்கான ஞாயிறு பாடசாலையில் பெருமளவு கவனம் செலுத்திவருகின்றோம். சிறுபிள்ளைகளது ஆக்கபூர்வமான கற்றலுக்காக பயிற்சிப் புத்தகங்கள், சலனசித்திரம் வழி கற்பித்தல் போன்றவற்றை கைக்கொண்டு வருகின்றோம். இளம்தலைமுறையினர் ஞாயிறு பாடசாலை ஆசிரிய பொறுப்பை ஏற்றிருப்பது மகிழ்ச்சிக்கூரியது. அதேவேளை அவர்கட்கு போதுமான ஞாயிறு பாடசாலைக்குரிய ஆசிரிய பயிற்சிகள் தேவையாகவுள்ளன.
- ❖ குருமனைச் சுவர்கள் பெரும் வெடிப்புக்களை கொண்டனவாகவும், மழைக்காலத்தில் ஓடுகள் வழியாக மழைநீர் கசிவும் இடம்பெறுவதால் பெரிய திருத்தவேலைக்கு உட்படுத்தப்படவேண்டியுள்ளது.
- ❖ வாலிபர்கள் தம் வாழ்வின் இலக்கை, அர்த்தத்தை தெளி வாக்கி கொள்ளக் கூடியதாக வாலிபர்கட்கான சிறப்பு திட்டங்கள்.
- ❖ ஆலய கட்டடம் யன்னல்கள் எதுவுமின்றி பாதுகாப்பற்ற நிலையில் உள்ளது. இவை அமைக்கப்படவேண்டும்.
- ❖ ஆலய வளவில் ஓர் மலசலகூடம் அவசிய தேவை.
- ❖ ஆலயத்திற்கென இசைக்கருவிகள், ஒலி அமைப்பும் தேவை. இதனை வாசித்து, இப்பணியில் பங்குபெற விரும்பின் எம்முடன் தாராளமாக தொடர்பு கொள்ளலாம்.

வங்கி கணக்கு விபரம்:

1. C.S.I. EDUCATIONAL MISSION FUND, SATHIYAPURAM
1-0107-01-1934-2
NATIONAL SAVINGS BANK
MANIPAY BRANCH.
2. ST. PAUL'S CHURCH SATHIYAPURAM
1-0072-01-8605-8
NATIONAL SAVINGS BANK
CHUNNAKAM BRANCH.

கிறிஸ்தவின் பணியில்
நீர்வாகக் குழு

ஆலய நிர்வாகக்குழு - 2004



இருப்போர்: (இ-வ) திரு. வீ. எஸ். இராஜதாரை, திரு. பி. காந்தருபன், திரு. எஸ். அரியரத்தினம், அருட்திரு. எம். யூட். சதர்சன், திரு. ரி. யூதராஜா, திரு. வீ. அருமைலிங்கம்.

நிற்றோர்: (இ-வ) செல்வி. பி. புஸ்யமலர், திருமதி. டி. புலேந்திரராஜா, திருமதி. ஜெபி கிறிஸ்தீனா சுதர்சன், திருமதி. பி. விக்னேஸ்வரி, செல்வி. எஸ். ராதிகா, திரு. ஏ. அருள்நாதன், திருமதி. வி. தேவதாஸ்

ஞாயிறு பாடசாலை 2004



வாலிபர் சங்கம் 2004




திட்ப்பருத்தல் 28.12.2003



தூய பவுல் ஆலய அங்கத்தவர்கள்



மாலை வகுப்பு



நினைவு கூறுகின்றோம். 23.03.1993 முதல் 24.11.1996

வரை எமது ஆலயத்தில்
அருட்பணியாற்றிய

அருட்திரு. இ. அருள்பாலன்

போர் காரணமாக உருவான

மனித குனியப்பிரதேசம்

முறிப்பில் வைத்து 25.08.1997

அன்று இலங்கை

இராணுவத்தினரால் கொலை

செய்யப்பட்டார். இவரது ஆன்ம

இளைப்பாற்றிக்காகவும், இவர்

தனியே விட்டுச் சென்றுள்ள

இவரது துணைவியார் திருமதி.

சத்தியா அருள்பாலன்

அவர்கட்காகவும் மன்றாடு

கின்றோம்.



நடந்து வந்த பாதையிலே....



சுத திய புர ம்
 திருச்சபையின்
 வரலாற்றிலே மக்கள்
 மனங்களில் நீங்காத
 இடத்தைப் பெற்றுக்
 கொண்டவர் கனம். ஏ.
 சீ. தம்பிராசா போதகர்
 ஆவார். கனம் .
 தம்பிராசா போதகர்
 1955ம் ஆண்டில்
 பணியாற்றுவதற்கு
 முன்னதாக தற்போது
 சத்தியபுரம் என

அழைக்கப்படும் இக் கிராமத்திலும் அதைச் சூழ உள்ள பகுதிகளிலும் 1951 - 1955 ஆண்டின் காலப்பகுதிகளில் ஆதீன நற்செய்திப் பணி இயக்குநராக இருந்த கனம் எஸ். ரீ. ஆசீவாதம் போதகர் அவர்களின் பணி ஆரம்பமாகியது. கனம் எஸ். ரீ. ஆசீவாதம் போதகர் ஆரம்பப்பணி மூலம் நற்செய்திக்கான விதை விதைக்கக் கூடிய நல்ல நிலமாக பண்படுத்த தொடங்கினார். அவரை தொடர்ந்து வந்த நற்செய்திப் பணியாட்கள் நற்செய்தி என்ற விதையை விதைத்தார்கள். அது வளர்ந்து இன்று ஓர் பெரிய விருட்சமாகக் காட்சி தருகின்றது.

இன்று எல்லா மக்களும் ஆச்சரியப்படும் வண்ணமாக தனது திருத்தொண்டாற்றிக் கொண்டு இருக்கும் இத்திருச்சபை தன் கடந்த காலத்தை திரும்பிப் பார்ப்பது அவசியமாகும்.

இற்றைக்கு 75 வருடங்களுக்கு முன்னர் "கறுத்தான் வடலி" என்றே இக்கிராமத்தை மக்கள் அழைப்பார்கள். அந்த அளவிற்கு அதிகம் பனைமரங்களால் காடாகவும், நிலப்பரப்பில் பெரிதாகவும், மக்கள் எண்ணிக்கையால் குறைவாகவும் வாழ்ந்த கிராமமாகக் காணப்பட்டது. உழைப்பவர்களுக்கு உரிய தொழிலோ, சம்பளமோ கிடைக்கவில்லை. சிறுபிள்ளைகளின் கல்விவளம் மறுக்கப்பட்டு இருந்தது. வாழ்வின் துன்பங்களினூடே, சமூக விடுதலையை நோக்கி ஏங்கிக் கொண்டு இருந்த இந்தக் கிராம மக்கள் மத்தியில்

சுவிஷேசப்பணி இயக்குநராக பணிபுரிந்து கொண்டிருந்த அருள்திரு. எஸ். ரீ. ஆசீர்வாதம் அவர்களின் வருகை மிகவும் பயனுள்ளதாக அமைந்தது.

இந்த சிறியவர்களாகிய இவர்களுக்கு எவைகளை செய்கிறீர்களோ, அதை எனக்கே செய்கிறீர்கள் என்று ஆண்டவராகிய இயேசு கிறிஸ்து கூறியதற்கு இணங்க கனம் எஸ். ரீ. ஆசீர்வாதம் போதகர் அவர்கள் இந்த மக்கள் மீது அன்பு கொண்டு தம் பணியைத் தொடங்கினார். இவரது இந்நல் ஆரம்பம் தொடர்ந்து வந்த ஊழியர்களையும் சிறந்த பணிசெய்ய உதவியது.

அருள்திரு. கதிரவேலு 1954 - 1959

1954ம் ஆண்டு அருள்திரு. ஏ. சீ. தம்பிராசா போதகர் அவர்கள் உடுவில் திருச்சபை ஊழியராக வந்தார். சத்தியபுரம் அவ்வேளையில் மல்வம் அல்லது உடுவில் தெற்குப் பகுதி என்றே அழைக்கப்பட்டு வந்தது. அருள்திரு. கதிரவேலு போதகர் அவர்கள் 1954 - 1959 வரையும் யாழ். ஆதீனத்தில் நற்செய்திப்பணி இயக்குநராக இருக்கும் வேளையில் 1954ம் ஆண்டிலே இக்கிராமத்திற்கு நற்செய்திப்பணியாற்ற வந்தார். இப்பெரியாரை இங்கு அறிமுகம் செய்து வைத்த பெருமை கர்லஞ்சென்ற மாகியம்பதி தம்பையா போல் அவர்களையே சாரும். கதிரவேலு போதகர் இங்கு ஊழியம் செய்யும் காலப்பகுதியில் இக்கிராமத்தில் திருச்சபை கட்டிடங்களோ அல்லது பொதுவான நிலப்பரப்போ இல்லை.

ஆனாலும் இங்குள்ள மக்கள் கிறிஸ்தவ சமயத்தில் கொண்ட பற்றுதல் காரணமாகவும், விசுவாசம் காரணமாகவும் இம்மக்களுக்கு கிறிஸ்தவ நற்செய்தியை அறிவிக்கும் பொருட்டு கதிரவேலு போதகர் அவர்கள் தமது ஊழிய ஆரம்ப காலத்தில் காலம்சென்ற நல்லதம்பி அவர்களுடைய வீட்டிலும் பின்னர் சிறிது காலம் சென்றபின்னர் ஆபிரகாம் தம்பு அவர்களுடைய வீட்டிற்கு அண்மையில் இருந்த நிலப்பரப்பிலும் பிரதி ஞாயிறு தோறும் மாலை நேரங்களில் ஜெபக் கூட்டங்கள் நடாத்தி வந்தார். கதிரவேலு போதகர் இக்கிராமத்தில் ஐந்து வருடங்கள் ஊழியம் செய்தார். இவரது பணியின் சிறப்பு என்னவென்றால் இங்கு வசித்த இந்து மக்களும் இலகுவில் புரிந்து கொள்ளக் கூடிய முறையில், பட்டினத்தார் பாடல்கள், சிவவாக்கிய பாடல்கள் ஆகியவற்றைப் பயன்படுத்தி திருமுறையை விளக்கினார். இதனால் மக்கள் பெரிதும் கவரப்பட்டார்கள்.

அருள்திரு. ஏ. சீ. தம்பிராஜா

இதே காலப்பகுதியில் உடுவில் திருச்சபை ஊழியராக இருந்த ஏ. சீ. தம்பிராசா அவர்கள் இக்கிராமத்தை தமது நற்செய்திப் பணிக்களமாக ஆக்கிக் கொண்டார். போதகர் அவர்கள் நற்செய்திப்பணியுடன் ஓய்வு நாட்பாடசாலை வகுப்புக்கள் நடாத்தி வந்தார். இவரது நற்செய்திப்பணி மூலம் நான்கு குடும்பங்கள் ஞானஸ்நானம் பெற்று உயிருள்ள கிறிஸ்துவின் மந்தையில் சேர்க்கப்பட்டார்கள். இவர்களே இக்கிராமத்தில் முதன் முதல் கிறிஸ்தவர்களானவர்கள் என்பது மகிழ்ச்சிக்குரிய விடயமாகும்.

அக்குடும்பங்களாவன:
 செபமாலை அருளப்பு குடும்பம்
 ஆறுமுகம் தம்பு குடும்பம்
 பட்டதாரி ஆறுமுகம் குடும்பம்
 கந்தன் கிருஷ்ணன் குடும்பம்

தம்பிராஜா போதகர் அவர்கள் நற்செய்தியுடன் சமுதாயப் பணியும் செய்து வந்தார். இவர்கள் மூலம் (அருள்திரு. ஆசீர்வாதம், அருள்திரு. கதிரவேலு, அருள்திரு. ஏ. சீ. தம்பிராஜா) இங்கு வர முன்னர் இங்குள்ள மக்கள் உலகில் சைவமும் தமிழும் ஒன்று என்பதில் அசையாத நம்பிக்கை கொண்டிருந்தனர். இக்கிராமத்திற்கு தெற்கில் உள்ள புதுமடம் என்ற கிராமத்தில் ஒரு கத்தோலிக்க ஆலயமும் இன்னும் பல கோயில்களும் இருந்தன. இந்த சூழலில் இந்த மக்களுக்கு நற்செய்தியைக் கூறும் போது அவர்களின் அடிப்படை தேவைகள், ஏக்கங்கள் எல்லாமே தீர்க்கப்பட வேண்டி ஏற்பட்டது. இந்த அடிப்படையில் தம்பிராசா போதகர் அவர்களின் சமய, சமூகப்பணி மிகவும் சிறந்ததாக அமைந்தது. இந்த ஊழியர்களுடன் உடுவில் திருச்சபை உறுப்பினர்களான திரு. எஸ். கனகரட்ணம், திரு. டானியல் குணரட்ணம் யோசுவா ஆகியோர் உதவியாட்களாக பணிபுரிந்தனர். திரு. யோசுவா மனோகரன் அவர்கள் இங்கு ஊழியர்க்கு உதவியாகவும், தாமே நண்பர்களுடன் ஓய்வுநாட்பாடசாலை வகுப்புக்களை நடத்துவதிலும் பெரிதும் ஆர்வம் காட்டினார்.

முன்னைய காலங்களில் “கறுத்தான் வடலி” என்று அழைக்கப்பட்ட இக்கிராமம் அருள்திரு. ஏ. சீ. தம்பிராசா அவர்களால் 1955ம் ஆண்டு “சத்தியபுரம்” என்று பெயர் சூட்டப்பட்டது. அன்று தொடக்கம் இன்று வரையும் சத்தியபுரம் என்ற பெயரில் நிலைத்து நிற்கலாயிற்று. போதகர் அவர்கள் பெயர் மாற்றியதுடன், கடவுள் பணி தொடர நல்ல அத்தியாரத்தையும் போட்டார். இவர்கள் இருவரின் காலத்திலும் (அருள்திரு. கதிரவேலு, அருள்திரு. தம்பிராஜா) வருடம் தோறும் மார்கழி மாதத்தில் கிறிஸ்மஸ் விழா குதூகலமாக கொண்டாடப்பட்டது. இவர்களது காலத்தில் 15 அங்கத்தவர்கள் உடுவில் திருச்சபையில் அதி வணக்கத்துக்குரிய கலாநிதி. எஸ். குலேந்திரன் அவர்களால் திடப்படுத்தல் பெற்றுக் கொண்டனர்.

அருள்திரு. ஏ. சீ. தம்பிராசா, கதிரவேலு போதகர் ஆகியோர்களின் ஊழியத்தைத் தொடர்ந்து அருள்திரு. கே. ஜே. மில்ஸ் அவர்கள் வருகை தந்து இருந்தார். இவரது ஊழியக் காலத்தில்தான் திருவாளர். செபமாலை அருளப்புவர் அவர்களுடைய காணியில் அவரது அனுமதியுடன் ஒரு சிறு ஜெப ஆலயம் கட்டப்பட்டது. இச் ஜெப ஆலயத்தை அப்போதைய பேராயர் அதிவண கலாநிதி எஸ். குலேந்திரன் அவர்கள் பிரதிஷ்டை செய்து வைத்தார். இச்சபை ஆலயமே இக் கிராமத்தில் வாழ்ந்த கிறிஸ்தவ மக்களின் அடைக்கலச் சின்னமாகும். அத்துடன் இவருடைய ஊழிய காலத்திலேதான் முதன் முதலாக ஒழுங்குபடுத்தப்பட்ட ஓய்வூதியாட்காலை உதவுநராக உடுவில் திருச்சபையைச் சேர்ந்த திரு. ஜோசுவா மனோகரன் அவர்கள் பணிபுரிந்தார். அடுத்து இங்கு அருள்பணியாற்ற வந்தவர் அருள்திரு. கே. எஸ். ஜெயசிங்கம் அவர்கள். இவரது ஊழியக்காலத்தில் தான் அமெரிக்காவைச் சேர்ந்த புளோறன்ஸ் என்னும் அம்மையார் தற்போது பாவனையில் இருக்கும் ஆலய மணியை அன்பளிப்புச் செய்தார். 1960ம் ஆண்டு சிறிய ஓர் ஆலயம் கட்டப்பட்டு ஆலயமணியும் பொருத்தப்பட்டது. இவருடைய ஊழிய காலத்தின் போதும் சத்தியபுரத்தைச் சேர்ந்த சிலருக்கு ஞானஸ்நானம் கொடுக்கப்பட்டது. அவர்கள் பெயர்களாவன:

- 1) நா. தம்பிப்பிள்ளை
- 2) கதிரேசு
- 3) வைரமுத்து

இக் கட்டத்தில் அருட்திரு ஜே. ஜே. ரட்ணராஜா அவர்களும் சத்தியபுரத்தில் பணியாற்றினார். அருட்திரு கே. எஸ். ஜெயசிங்கம் அவர்களின் ஊழியத்தைத் தொடர்ந்து இங்கு தொண்டாற்ற வந்தவர் அருள்திரு. சாம் தம்பு அவர்கள். இவர்களது காலத்தில் ஓர் நூல் நிலையம் அமைக்கப்பட்டது. பின்னர் அது இடமாற்றம் செய்யப்பட்டது. இதனால் கிராம மக்கள் மத்தியில் பிளவு நிலை காணப்பட்டது. அருள்திரு. சாம் தம்பு போதகர் அவர்கள் இதற்காக பல நடவடிக்கைகளை மேற்கொண்டார்.

இவ் வேளையில் அருள்திரு. ஏ. வி. யேசுதாசன் அவர்களின் உதவியுடன் மக்கள் மத்தியில் ஒற்றுமையையும், சமாதானத்தையும் ஏற்படுத்தி கொண்டார். அருட்திரு. சாம் தம்பு போதகர் அவர்கள் காலத்தில் உடுவில் திருச்சபை ஊழியனாக அருட்திரு S. S. அருளம்பலம் (பப்சி) அவர்கள் கடமையாற்றினார்கள்.

அருட்திரு. என். சுப்பிரமணியம்

சாம் தம்பு அவர்களின் ஊழியத்தைத் தொடர்ந்து (1974 - 1979) இங்கு, அருட்திரு. என். சுப்பிரமணியம் அவர்கள் வந்தார். இவர் எமது தற்போதைய பேராயர். அறிவர். S. ஜெபநேசன் அவர்களின் தந்தை ஆவார். அருட்திரு. என். சுப்பிரமணியம் அவர்களின் இன்னும் இரண்டு புதல்வர்களாகிய அருட்திரு. S. N. சுகுணானந்தன், அருட்திரு. எஸ். மனோபவன் ஆகியோரும் சத்தியபுரத்தில் சுவிலேஷ பணியாற்றினார்கள் என்பது பெருமைக்குரிய விடயமாகும்.

அருட்திரு. டி. ஆர். அம்பலவாணர்

அருட்திரு. டி. ஆர். அம்பலவாணர் அவர்கள் (1975 - 1977) (1978 - 1979) இருகாலப் பகுதிகளில் உடுவில் திருச்சபை ஊழியனாக இருந்த போது சத்தியபுரம் திருச்சபையில் சிறந்த பணி புரிந்துள்ளார். இவரது திருமறைப் படிப்பு, அருளுரைகளால் சத்தியபுரம் மக்கள் பலர் மனம் மாற்றப்பட்டார்கள். போதகர் அவர்களின் தனித்துவமான நீண்ட பொறுமையுடன் கடவுளுக்கு காத்திருக்கும் தன்மை இம் மக்களை கவர்ந்துள்ளது. திருமறையை ஆழமாக படிக்க இம்மக்களைத் தூண்டியவர் இப் பெரியார் என்றால் மிகையாகாது.

அருட்திரு. N. W. G. சுகுணராஜா

அருட்திரு. N. W. G. சுகுணராஜா அவர்கள் (1977 - 1978) (1979 - 1983) இரண்டு காலப்பகுதிகளில் உடுவில் திருச்சபை ஊழியனாக இருந்த போது சத்தியபுரத்திலும் சுவிலேசப் பணியாற்றியுள்ளார். 1978ம் ஆண்டு உயிர்த்தெழுந்த ஞாயிறு அன்று திரு. திருமதி. தம்பு சிவஞானம் குடும்பத்தினரால் ஆலய முன்றலில் இருக்கும் சிலுவைமரம் நாட்டப்பட்டது என்பது குறிப்பிடத்தக்கது.

அருட்திரு. எஸ். என். சுகுணராஜா 1983 -1985 வரையுள்ள காலப்பகுதிகளில் உடுவில் திருச்சபையில் ஊழியனாக இருந்த வேளையில் சத்தியபுரத்திலும் சிறந்த சேவை செய்துள்ளார்.

1982 - 1983 வரையுள்ள காலப்பகுதியில் இணுவில் திருச்சபை ஊழியனாக இருந்த அருட்திரு. வி. இராஜ்குமார் அவர்கள் சத்தியபுரத்தில் பணியாற்றியுள்ளார். இவரது காலப்பகுதியில் ஓய்வநாட்பாடசாலைப் பிள்ளைகளின் முன்னேற்றம் சிறந்ததாக அமைந்தது. இவர் இங்குள்ள வாலிபர்களுடன் சேர்ந்து கிராமத்தை சூழவுள்ள இடங்களில் சுவிலேசப் பணியாற்றி வந்தார் என்பதும் குறிப்பிடத்தக்கது. திருமறை வசனங்களை மனனம் செய்யும் படி இவர் கையாண்ட சிறந்த முறையை இன்றும் சபை மக்கள் மகிழ்வுடன் பேசி கொள்கின்றனர். சத்தியபுரம் திருச்சபையின் பணிகளில் கூடுதலாக வாலிபர்களே பங்கெடுக்கின்றனர். அவர்களில் அநேகர் திரு. வி. இராஜ்குமார் (இப்போது அருட்திரு. வி. இராஜ்குமார் - மானிப்பாய் திருச்சபை ஊழியன்) போதகர் அவர்களினால் உருவாக்கப்பட்டவர்களே.

திருமதி. ஏ. ஆர். தம்பியப்பா 1984 - 1990

சத்தியபுரம் திருச்சபையின் வளர்ச்சியில் 1984ம் ஆண்டு ஒரு முக்கிய மாற்றம் ஏற்பட்டது.

சத்தியபுரம், உடுவில் திருச்சபையுடன் இருபத்தி ஒன்பது வருடம் இணைந்து செயற்பட்ட நற்செய்திப் பணிக்களமாகும். இத் திருச்சபை 1984ம் ஆண்டு தொடக்கம் தனித்து இயங்கும் சபையாக மாறத் தொடங்கியது. இந்த இருபத்தி ஒன்பது வருடமும் இச்சபையை வழிநடத்திய ஊழியர்கள் பொது நிலையாளர்கள் அனைவரும் தூய ஆவியானவரின் வழிநடத்தலின்படி செயற்பட்டுள்ளனர். அதீட்சகர்களில் திரு. யோசவா மனோகரன் அவர்களும் பல காலம் ஊழியர்கள் இல்லாத வேளைகளிலும் ஓய்வநாட்பாடசாலை வகுப்புக்கள் நடத்தி கிறிஸ்மஸ் விழாவினாடாக பிள்ளைகட்கு அதிக பரிசில்கள் கொடுத்து

சபையை ஊக்குவித்து வந்தார்கள் என்பது குறிப்பிடத்தக்கது. தனது கால ஓட்டத்தில் பல அனுபவங்களை சந்தித்த இச்சபையின் முன்னேற்றத்தில் அடுத்தபடியாக 22.09.1984ம் ஆண்டு 66 அடி நீளமும் 30 அடி அகலமும் கொண்ட கட்டிடம் ஒன்று கட்டப்பட்டது. அப்போது சவிஷேச ஊழியராக இருந்த அருட்திரு. எஸ். மனோபவன் அவர்களது மேற்பார்வையில் இக்கட்டிடம் கட்டி முடிக்கப்பட்டது.

இக்கட்டிடம் 22.09.1984 அன்று உடுவில் மகளிர் கல்லூரி மாணவிகள் வாத்தியம் இசைக்க, மல்வம், புதுமடம், சத்தியபுரம் மக்களும் இன்னும் ஏனையோரும் சூழ்ந்து நிற்க தென்னிந்திய திருச்சபை யாழ்ப்பாண அத்தியட்சாதீன அத்தியட்சகர் பேராயர் டி.ஜே. அம்பலவாணர் அவர்கள் புதிய கட்டிடத்தை திறந்து வைத்தார். அப்பொழுது சத்தியபுரம் திருச்சபைக்கு சேகரக்குருவாக அருட்திரு. சகுணானந்தன் அவர்களும் சவிஷேச பணியக ஊழியராக ஆர். மனோபவன் அவர்களும் பணிபுரிந்து கொண்டு இருந்தனர். உதவி ஊழியராக திருமதி. ஏ. ஆர். தம்பியப்பா அவர்கள் பணியாற்றினார். அன்றைய தினம் சத்தியபுரம் கிறிஸ்தவ வாலிபர்களும், இந்து வாலிபர்களும் இணைந்து நாடகங்கள் நடத்தினர்.

இவ்வாறு திறப்புவிழா நடைபெற்ற காலம் தொடக்கம் ஞாயிறு ஆராதனையும் நடைபெற்று வந்தது. இவ்வாலயத்தில் முதன் முதல் திடப்படுத்தல் ஆராதனை 10.02.1985 காலை 8.00 மணிக்கு பேராயர் டி. ஜே. அம்பலவாணர் அவர்களினால் நடாத்தப்பட்டது. அன்று இருபத்தியாறு பேர் திடப்படுத்தல் பெற்றார்கள். இவர்கள் அனைவரும் உடுவில் திருச்சபையில் ஞானஸ்நானம் பெற்றவர்கள் ஆவர்.

உதவி ஊழியராகப் பணியாற்றிய திருமதி. A. R. தம்பியப்பா சகல சைவ மக்கள் மத்தியிலும், அயல் கிராம மக்கள் மத்தியிலும் குறிப்பாக சிறுவர், வாலிபர் மத்தியில் சிறப்பாகப் பணியாற்றினார். இப்பணியில் சிறப்பாக 1987ம் ஆண்டு (27.03.1987 இல்) முற்பகுதியில் மூன்று பேருக்கு அதிவண. டி. ஜே. அம்பலவாணர் அவர்கள் திடப்படுத்தல் வழங்கினார். அப்பொழுது சேகரக்குருவாக அருட்திரு. டி. சி. இரத்தினசிங்கம் அவர்கள் இருந்தார்.

இவ்வாறு சிறுபிள்ளையாக இருந்து வாலிபப்பருவம் அடைந்த சத்தியபுரம் திருச்சபையின் நிர்வாக சபைக் கூட்டம் முதன் முதலில் 1986ம் ஆண்டு சேகரக்குரு அருட்திரு. டி. சி. இரத்தினசிங்கம் தலமையில் புதிய நிர்வாக சபைத் தெரிவு நடைபெற்றது. அந்த நிர்வாக சபை உறுப்பினர்கள்:

தலைவர்: சேகரக்குரு அருட்திரு. டி. சி. இரத்தினசிங்கம்

உதவி ஊழியர்: A. R. தம்பியப்பா

செயலாளர்: திரு. அ. பிரான்சிஸ்

பொருளாளர்: திரு. எஸ். வி. இராஜதுரை

மாதர் சங்கத் தலைவி: திருமதி. மாரிமுத்து

வாலிபர் சங்கத் பிரதிநிதி: செல்வன். S. மதியாபரணம்

நிர்வாக சபை உறுப்பினர்கள்: திருமதி. சு. பேரின்பநாயகம்

செல்வி அற்புதராணி தம்பிராஜா

திரு. த. தம்பிராஜா

இத்திருச்சபைக்கு நிர்வாகசபை ஒன்று இருப்பினும் அதனது முழுவளர்ச்சிக்கு அயராது ஊழியர்களுடன் ஒத்துழைத்தவர்கள் வாலிபர்கள். இவர்கள் சபை மக்களின் இல்லங்களை சந்திப்பதும் ஓய்வு நாட்பாடசாலை நடாத்துவதும், கிராம மக்கள் மத்தியில் சிரமதானப் பணியையும் செய்வதிலும் அரும்பணியாற்றினர்.

1985ம் ஆண்டு சத்தியபுரம் திருச்சபை அங்கத்தவர்களாக பின் வரும் குடும்பங்கள் இருந்தன.

1. திருமதி. அருளப்ப, 2. திரு. திருமதி. V. S. இராஜதுரை,
3. திரு. திருமதி. சிவஞானம், 4. திரு. திருமதி. தம்பிராஜா,
5. திரு. திருமதி. கிறிஸ்டின், 6. திரு. திருமதி. அருளானந்தம்,
7. திரு. திருமதி. பிரான்சிஸ், 8. திரு. திருமதி. பேரின்பநாயகம்,
9. திரு. திருமதி. அ. தேவசகாயம், 10. திருமதி. சின்னம்மா,
11. திருமதி. கதிரேசு, 12. திரு. திருமதி. மரிஸ் தேவராஜா,
13. திருமதி. அன்னலட்சுமி தம்பு.

இன்று முப்பத்தி ஐந்து குடும்பங்கள் அங்கத்தவர்களாக இருக்கின்றனர்.

இத் திருச்சபை தனது வளர்ச்சியில் சிவஞானம் மதியாபரணம் என்பவரை ஒரு ஊழியனாக தென்னிந்திய திருச்சபைக்கு ஆக்கிக் கொடுத்துள்ளமை பெருமைக்குரிய விடயமாகும். அவர் இப்போது மட்டக்களப்பு ஊறணி திருச்சபையில் பணிபுரிகின்றார். இனிவரும் காலங்களில் இன்னும் பல ஊழியர்களை ஆதீனத்திற்கு கொடுப்பார்கள் என்று எதிர்பார்க்கப்படுகின்றது.

சபை வளர்ச்சிக்கு திருமதி. A. R. தம்பியப்பா அவர்களின் பணி மிகமிக சிறந்ததாகும். இவர் இங்கு மனம் உடைந்து போகும் அளவிற்கு பல கஷ்டங்களை அனுபவித்தவர். ஆனாலும் சத்தியபுரம் வளர்ச்சி கண்டு ஆனந்தக் கண்ணீர் வடித்ததுடன் வளர்ச்சிக்கு வேண்டிய பண உதவிகளையும், ஆலோசனைகளையும் மென்மேலும் அளிக்கையில், இதே வேளையில் சேகரகுருவாக இருந்த அருள்திரு. டி. சி. இரத்தினசிங்கம் அவர்களின் நற்செய்திப்பணி அனைத்து மக்கள் மனங்களிலும் ஆழமாக வேருன்றி உள்ளது. இதன் நற்பயனாக சத்தியபுரம் திருச்சபை வாலிபர்களின் சிறந்த நாடகங்கள், வில்லுப்பாட்டுக்கள், பாடல்கள், மூலம் நற்செய்தியை பரப்பும் பணியில் ஆவலுடன் ஈடுபட்டுள்ளனர்.

சிறுவர் பராமரிப்பு நிலையம்:

22.09.1984 அன்று அத்தியட்சகர் டி. ஜே. அம்பலவாணர் அவர்களினால் திறந்துவைக்கப்பட்ட கட்டடத்தில் வழிபாடும் 10.10.1980 தொடக்கம் சிறுவர் பாடசாலையும் நடைபெற்று வருகின்றன. சத்தியபுரம் சிறுவர் பராமரிப்பு நிலையம் C.C.F.C. திட்டத்துக்கு கீழ் நடைபெறும் பாடசாலையாகும். சிறுபிள்ளைகள், பாடசாலை மாணவர்கட்கு சத்துணவுடன் அறிவும் புகட்டப்படுவது குறிப்பிடத்தக்கது. இந்த சிறுவர் பாடசாலையில் பராமரிக்கப்பட்ட பிள்ளைகளில் அநேகர் உடுவில் மகளிர் கல்லூரியிலும், யாழ்ப்பாணக் கல்லூரியிலும் படித்தும், படித்துக்கொண்டும் வருகின்றார்கள்.

சத்தியபுரத்தில் இருந்து நான்கு சிறுவர் பாடசாலை ஆசிரியர்கள் உருவாக்கப்பட்டுள்ளனர். இங்கு சிறுவர் பாடசாலை வகுப்பும், மருத்துவப்பணியும் நடைபெற்றது. மருத்துவப் பணியில் டாக்டர். தயாளன் அம்பலவாணர் அவர்களின் சேவை குறிப்பிடத்தக்கது.

அருட்திரு. அ. ஜெயக்குமாரன் 1991 - 1994

அருட்திரு. பஞ்சரட்ணம் 1991 - 1992

அருட்திரு. அ. ஜெயக்குமாரன் அவர்கள் மானிப்பாய் திருச்சபை ஊழியனாக இருந்த காலத்தில் (1991-1993) சத்தியபுரம் திருச்சபை மானிப்பாய் சேகரத்தின் கீழ் வந்தது. சேகரக்குருவாக அருட்திரு. அ. ஜெயக்குமாரன் அவர்களும் சத்தியபுரம் திருச்சபை ஊழியனாக அருட்திரு. பஞ்சரட்ணம் அவர்களும் இருந்தனர். இடைக்காலத்தில் சத்தியபுரம் திருச்சபை அருட்திரு. அ. ஜெயக்குமாரன் அவர்களின் நேரடிக் கண்காணிப்பின் கீழ் இருந்தது. இவரது காலத்தில் தான் சத்தியபுரம் திருச்சபை மன்றைய சபைகளால் கணிக்கப்படும் அளவிற்கு தன்னம்பிக்கையை வளர்த்துக் கொண்டது எனலாம்.

அருட்திரு. ரி. எஸ். பிரேமராஜா

அருட்திரு. ரி. எஸ். பிரேமராஜா அவர்கள் 1991 ஜனவரி முதல் மே மாதம் மட்டும் உடுவில் திருச்சபை ஊழியனாக இருந்த போது சத்தியபுரம் திருச்சபைக்கு சேகரக்குருவாக இருந்தார்.

அருட்திரு. இ. அருள்பாலன்

திரு. இ. அருள்பாலன் 13.03.1993 சத்தியபுர ஊழியனாக வந்தார். அருட்திரு. அ. ஜெயக்குமாரன் அவர்கள் உடுவில் திருச்சபைக்கு மாற்றப்பட்டு சத்தியபுரம் திருச்சபைக்கு சேகரக்குருவாக வந்தார். இவர்கள் இருவரது பணிகளும் தொடர்கின்றது. இவர்களது காலத்தில் சத்தியபுரம் திருச்சபைக்கு ஆதீனம் ஒரு புதிய காணியை வேண்டி தந்துள்ளது. அக்காணியில்தான் 10வது ஆண்டுவிழா நிகழ்ச்சிகள் நடைபெற்றன. கூடிய விரைவில் இக்காணியில் குருமனையும் ஓர் தேவாலயமும் கட்டப்படும் என்று எதிர்பார்க்கப்படுகின்றது. சத்தியபுரம் திருச்சபைக்கு நிர்வாக முறைகளையும், வழிபாட்டுஒழுங்குகளையும் சேகரக்குரு அருட்திரு. அ. ஜெயக்குமாரன் அவர்கள் பயிற்றுவிப்பது பெருமைக்குரிய விடயமாகும். சத்தியபுரம் திருச்சபை இன்னும் பல சரித்திரங்கள் படைக்க வேண்டும் என்று தூயாவியானவரை வேண்டுகின்றோம்.


10வது ஆண்டு நிர்வாகக் குழு 1994



இருப்போர்: (இ-வ) திரு. க. திருச்செல்வம், திரு. ச. பத்மாசலம், அருட்திரு. அருள்பாலன், அருட்திரு. அ. ஜெயக்குமாரன் (சேகரக்குரு), திருமதி. இ. ஜெயக்குமாரன், திருமதி. ச. அருள்பாலன்.

நிற்போர்: (இ-வ) திரு. அ. யேசுராஜா, திரு. சி. அரியரத்தினம், திருமதி. பா. லில்லிமலர், செல்வி. கி. மார்க்கிறேட், செல்வி. அ. வசந்தி, செல்வி. அ. சுகந்தி, திருமதி. வி. தேவதாஸ், திருமதி. க. நேசமலர்.

10வது ஆண்டு ஆலய அங்கத்தவர்கள்



இதுவரை அமரர். அருட்திரு. இ. அருள்பாலன் அவர்களது முயற்சியால் எழுதப்பட்ட சத்தியபுரம் தூய பவுல் ஆலய வரலாற்றுப் பதிவுகள் முற்றிற்று. தொடர்ந்து வரலாற்றின் முக்கிய மைல்கற்களை பதிவு செய்கிறார் ம. யூட் சுதர்சன்.

அமரர். அருட்திரு. அருள்பாலன் திட்டமிட்டவாறே 10ம் ஆண்டு விழா 20,21,22-09-1994 ஆகிய மூன்று நாட்களும் சிறப்புற புதிய காணியில் அலங்கார மேடை அமைக்கப் பெற்று பெருமெடுப்பில் நடைபெற்றது. இவ்வேளை 12 பேர் திடப்படுத்தலும் பெற்றனர். 1990ல் சத்தியபுரம் சபையிலிருந்து குருத்துவப்பயிற்சிக்கு சென்ற திரு. மதியாபரணம் கற்று முடித்து 1994ல் இறை ஊழியராக அரங்கேறினார். இன்றும் சத்தியபுரத்தின் ஒரே ஒரு குருமணி இவரே.

அருட்திரு. வீ. இராஜ்குமார்

சேகரகுருவாக உடுவில்லில் இருந்து பணியாற்றிய அருட்திரு. ஜெயக்குமாரன் மாற்றலாகி செல்ல அப்பணியை அருட்திரு. வீ.இராஜ்குமார் பொறுப்பேற்றார்.

09-07-1995 ஓர் ஞாயிறுகாலை வலிகாமம் பகுதியில் நடந்த இராணுவத்தினரின் முன்னேறிப்பாய்தல் நடவடிக்கையில் சத்தியபுரம் மக்களும் இடம்பெயரவேண்டியிருந்தது. இதனைத் தொடர்ந்து 30-10-1995இல் இடம்பெற்ற மாபெரும் இடம்பெயர்வு பெரும் அவலத்தை ஏற்படுத்தியது. ஒட்டுமொத்த வலிகாமம் மக்களும் (ஏறத்தாழ 5 லட்சம் மக்கள்) தென்மராட்சி, வடமராட்சி போன்ற இடங்களுக்கு ஒரே இரவில் இடம்பெயர வேண்டி ஏற்பட்டது. சத்தியபுரம் மக்கள் கைதடி, மருகம்புலவு, சாவகச்சேரி, மட்டுவில், பளை, பருத்தித்துறை, நெல்லியடி மற்றும் கிளிநொச்சி போன்ற இடங்களுக்கு இடம் பெயர்ந்தனர். இது பல சோகவடுக்களையும், விசுவாச சோதனைகளையும், ஏன்- மரணங்களையும் ஏற்படுத்தி நிற்கிறது.

05-05-1996 இல் மீண்டும் திரும்பி வந்த ஒரு சில மக்களுடன் ஆலயத்தில் வழிபாடு அருட்திரு அருள்பாலனால் ஆரம்பிக்கப்பட்டது. இதே வேளை டிசம்பர் 96இல் அருட்திரு. அருள்பாலன் வன்னி கோணாவில் பங்குக்கு மாற்றப்பட்டமையினால் வண. வீ. இராஜ்குமார் முழுப்பொறுப்பேற்றார்.

அருட்திரு. ஈனோக் P. புனிதராசா

பங்கு அருட்பணியாளராக அருட்திரு ஈனோக் புனிதராசா யூன் 1997 இல் பொறுப்பேற்றார். 25.08.1997 அன்று துக்ககரமான சம்பவம் நடைபெற்றது. 23-03-1993 முதல் 23-08-1996 வரை சத்தியபுரத்தில் அருட்பணியாற்றிய அருட்திரு. அருள்பாலன் வன்னியில் யுத்தம் காரணமாக ஏற்பட்ட மனித சூனியப்பிரதேசத்தில் இருந்து சாலோம்நகர் (முறிப்பு) ஆலய வளவினுள் வைத்து இராணுவத்தினரால் கொலை செய்யப்பட்டார் எனும் கொடிய செய்தி எம்மை வந்தெட்டியது. வன்னியுடன் நேரடி போக்குவரத்தோ, விரைவான தொலைத்தொடர்போ அந்நேரத்தில் இல்லாதபடியால் யாரும் அங்கு செல்ல முடியவில்லை. அவரது மனைவியை தனியே விட்டு சென்ற இம்மரணம் நம்மெல்லாரையும் உலுக்கியது.

27-07-1997 இல் புதிய காணியில் கட்டப்பட்ட வீட்டு வேலைகள் முடிக்கப்பெற்று குருமனையாக திறந்து வைக்கப்பட்டது. இதிலிருந்து சத்தியபுரம் ஆலயத்திற்கென நியமிக்கப்படும் அருட்பணியாளர்கள் சத்தியபுரத்திலேயே வாழ வழியேற்பட்டது. ஆரம்பத்தில் அருகிலிருக்கும் இராணுவமுகாமினால் சுதந்திர நடமாட்டம் கட்டுப்படுத்தப்பட்டிருந்த போதும் தொடர்ச்சியாக இரவுகளில் ஊரடங்கு சட்டம் நடைமுறையிலிருந்த போதும் தம்மாலியன்ற வரை ஆலய செயற்பாடுகளை செவ்வனே நிறைவேற்றி வந்தனர்.

10-10-1997 இல் எம் முன்னாள் பேராயர் D.J. அம்பலவாணர் அவர்களும் மானிப்பாயில் இயற்கை எய்தினார். சத்தியபுரம் ஆலயம் என்பது அவரது கனவு. அதன் உருவாக்கத்திலும், வளர்ச்சியிலும் பெரும் பங்காற்றிய பேராயர் என்ற வகையில் அவரது பணி சத்தியபுரத்திற்கு பெரும்பேறாய் அமைந்தது.

திரு. சின்னவன் ஸ்ரீபன்ராஜ்

அருட்திரு.ஈனோக் P. புனிதராசா 05-07-1998இல் மாற்றலாகி சென்றதையடுத்து திரு. சின்னவன் ஸ்ரீபன்ராஜ் பொதுநிலை பணியாளராக நியமிக்கப்பட்டார். இவர் தாம் முதன் முதல் குடும்பமாக சத்தியபுரம் குருமனையில் வாழ்ந்தவராவார். யாழ்ப்பாணம் பல்கலைக்கழக பட்டப்படிப்பை நிறைவு செய்ததும் நேரே அருட்பணியில் நுழைந்த இவரது முயற்சியால் பல்கலைக்கழக சிற்றாலயத்தின் சார்பில் பல்கலைக்கழக மாணவர்கள் சத்தியபுர ஆலய பணிகளிலும் அதிக பங்கெடுத்தனர்.

மொத காலத்துள் அன்னார் சத்தியபுரம் சபைப் பணிகளை விடுத்துச் சென்றதனால் மீளவும் அருட்திரு. வீ. இராஜ்குமார் சேகர பணியாளர் முழுப்பொறுப்பேற்றார். ஏப்ரல் 1999ம் ஆண்டு அருட்திரு. வீ. இராஜ்குமார் உடுவிலில் இருந்து மாற்றலாகி நவாலி சென்றார்.

அருட்திரு .வீ. என். தர்மகுலசிங்கம் (சேகர பணியாளர்)
திரு. பி. தேவமித்திரன் (பங்குப் பொதுநிலை பணியாளர்)

மே 1999 முதல் சத்தியபுரம் ஆலய பணியாளராக நியமிக்கப்பட்ட திரு. பி. தேவமித்திரன் வட்டுக்கோட்டை யாழ்ப்பாணக்கல்லூரி சங்கீத ஆசிரியருமாவார். இவரது முதல் இறைப் பணிக்களமும் இதுவே. இவ்வேளை சேகரப் பணியாளராக அருட்திரு. வி. என். தர்மகுலசிங்கம் நியமிக்கப்பட்டார்.

30பூலை 2000 பகல் பராமரிப்பு நிலைய கட்டிடத்தில் இறுதியாக வழிபாடு நடைபெற்றது. 03 ஓகஸ்து 2000 அன்று தற்போதிருக்கும் புதிய ஆலய கட்டிடம் பேராயர். S. ஜெபநேசன் அவர்களால் இறைவனுக்கு மங்கலப்படைப்பு செய்யப்பட்டு சத்தியபுரம் மக்களின் பாவனைக்கென திறந்து வைக்கப்பட்டது. 06 ஓகஸ்து 2000 அன்று நடைபெற்ற முதல் வழிபாட்டில் பன்னிருவர் திடப்படுத்தல் பெற்று முழு அங்கத்தவர்களாக இணைந்தனர்.

இதே காலத்தில் விடுதலைப்புலிகளால் யாழ் குடாநாட்டினை மீளக் கைப்பற்றும் நோக்கத்துடன் ஆரம்பிக்கப்பட்ட தாக்குதல் நடவடிக்கைகளால் அரியாலைப் பகுதியிலிருந்து இடம்பெயர்ந்து சத்தியபுரம் வந்திருந்த மக்களும் இங்கு ஆலய வழிபாடுகளில் பங்கேற்றனர். 05-08-2001 அன்று மாலை தென்னிந்தியாவிலிருந்து வருகை தந்த அருட்திரு. கருணாகரன் ஆலய முன்றலில் தமிழிசை வழி நற்செய்தியை வழங்கினார்.

அக்டோபர் 2001 முதல் இறையியல் கல்லூரி தனது மாணவர்களை ஞாயிறு களப்பயிற்சிக்காக சத்தியபுரம் ஆலயத்திற்கும் அனுப்பவாரம்பித்தது. 2001ம் ஆண்டில் அவுஸ்திரேலியாவில் வாழ்ந்து வரும் அருட்திருமதி. ரம்மி தம்பியப்பா அவர்களால் சத்தியபுரம் ஆலய பணிகளுக்கென ரூபா 40, 000 /=ஐ ஆதீனத்திற்கு அனுப்பி வைத்தார்.

திரு. நவநீதகிருஸ்ணன் (நல்லூர்) அவர்களின் உதவியுடன் ஆலய மதிலில் இரும்பிலான வாசல்கள் போடப்பட்டன.

மே மாதம் 2002 இல் திரு.தேவமித்திரன் மதுரை தமிழ்நாடு இறையியல் கல்லூரிக்கு சென்றார்.

அருட்திரு டி.சி. இரட்ணசிங்கம்

மீண்டும் யூன் 2002 இல் அருட்திரு டி.சி. இரட்ணசிங்கம் பங்குப்பணியாளராக சத்தியபுரத்தை பொறுப்பேற்றார். தனியே சத்தியபுரம் ஆலயத்திற்கென மட்டும் ஓர் முழுக்குருவை ஆதீனம் நியமித்தது இதுவே முதற் தடவையாகும்.

செப்டெம்பர் 2002 இல் வெறுமையாய் இருந்த ஆலய கட்டிடத்திற்கு சபை அங்கத்தவர் திரு. சந்திரன் பத்மநாதனின் உதவியால் உள்ளக மின்சுற்று அமைக்கப்பட்டு மின்குமிழ்கள் பொருத்தப்பட்டன.

அருட்திரு.ம.யூட் சுதர்சன்

யூன் 2003 முதல் அருட்திரு. யூட். சுதர்சன் ஆலயப் பொறுப்புக்களை ஏற்றார்.

24-08-2003 முக்கிய நாளாகும். சத்தியபுரம் ஆலயம் தனக்கென ஓர் வங்கிக் கணக்கினை முதன் முறையாக தேசிய சேமிப்பு வங்கியின் சுன்னாகம் கிளையில் திறந்தது இன்றாகும். தம் பெற்றோரின் நினைவாக அருட்திரு டி. திருமதி. மதியாபரணம் உதவிய ரூபா 5000/=ஐ கொண்ட நிலையான வைப்பும் ஆரம்பிக்கப்பட்டது.

21-10-2003 இல் ஆலய கட்டிடத்திற்கென தனியாக “மதம் சம்மந்தப்பட்டவை” என்ற வகைக்குட்படும் செலவில் புதிய மின்னிணைப்பு வழங்கப்பட்டது. ஏலவே குருமனைக்கு மின்னிணைப்பு 1999 இல் பெறப்பட்டிருந்தது.

23-10-2003 கொழும்பு “சத்திய வசனம்” நிறுவனத்தினரால் சத்தியபுரம் ஆலய முன்றலில் கிறிஸ்தவ இன்னிசை நிகழ்ச்சியும், நற்செய்தியும், வழங்கப்பட்டது.

28-12-2003 அன்று பேராயர் S.ஜெபநேசன் அவர்களால் 15 பேர் திடப்படுத்தல் பெற்று பூரண அங்கத்தவர்களாக இணைக்கப்பட்டனர்.

யாழ் கிறிஸ்தவ ஒன்றியத்தால் ஒழுங்கு படுத்தப்பட்ட தேசிய அளவிலான வாலிபர் தலைமைத்துவப் பயிற்சிக்கு இரு வாலிபர்கள் அனுப்பப்பட்டனர். இவர்களுடைய செலவுகளை திரு. நவநீதகிருஸ்ணனும், யாழ்ப்பாணம் YWCAஉம் பொறுப்பேற்றுக் கொண்டனர்.

அருட்செல்வி. பிறைம் சரோஜினி, சினட் பெண்கள் சங்க பொதுக்காரியதரிசி, எமது ஆலய வழிபாட்டில் கலந்து கொண்டும், அதையடுத்து எமது ஆலயப் பெண்கள் சங்கக் கூட்டத்திலும் உரையாற்றினார்.

இவ்வருடம் முதல் எமது ஆலயத்திலேயே பரிசுத்த கிறிஸ்தவ திருமணங்களின் போது திருமணப் பதிவுகளை மேற்கொள்ளக் கூடியதாக திருமணப் பதிவுப் புத்தகம் பதிவாளர் நாயகத்தினால் எமக்கு அனுப்பி வைக்கப்பட்டுள்ளது.

எமது ஆலயத்தில் திருமுழுக்கு வழியாக இணைந்து கொண்டோரில் சிலர் கடந்த இருவருடங்களில் உயர்கல்வி வாய்ப்புக்களைப் பெற்றனர்.

- 1) செல்வி. சிறீபிரேமினி கந்தையா
- 2) செல்வன். இராஜரட்ணம் இராஜேஸ்வரன்
- 3) செல்வி. நிஷாந்தினி சற்குணராஜா
ஆகியோர் யாழ். பல்கலைக் கழகத்திற்கும்,
- 4) செல்வன். திருச்செல்வம் வேந்தகுமார்

வவுனியா கல்வியியல் கல்லூரிக்கும் தெரிவாகினார். எவ்வாறாயினும், இவர்களில் இருவர் மட்டுமே தம் தாய் சபையுடன் இன்றும் உறவில் உள்ளர். மேலும் சத்தியபுரத்தை விட்டு வெளியே வாழ்பவர்களிலும் பலர் உயர்கல்வி வாய்ப்புகளை பெற்றுள்ளனர். இவர்களில் திரு. வி. பி. தனேந்திரா (ஆசிரியர், தெளிவு பத்திரிகை) கடந்த வருடம் தமது கலைமாணி பட்டத்தை நிறைவு செய்தார்.

சிறுவர் பகல் பராமரிப்பு நிலையம், **SLCCA**இன் உதவியுடன் வழங்கப்பட்ட மதியவுணவு போன்ற செயற்பாடுகள் 2003ல் நிறுத்தப்பட்டதையடுத்து பயிலவரும் சிறுவர்களின் எண்ணிக்கையும் குறைவடைந்துள்ளது என்பது உண்மை. சிறுவர் பகல் பராமரிப்பு நிலையம் இப்பொழுது ஆதீனத்தின் உதவியுடன் இன்றும் நடைபெற்று வருகின்றது.

அமெரிக்காவிலிருந்து வந்திருந்த செல்வி. கதலீன் சுலீவன் அவர்களும் பங்கர் குடும்பத்தினரும் நத்தார் நன்கொடையாக ரூபா. 50,000/= வழங்கியிருந்தனர். இதுவே ஆலயத்தின் கல்விப் பணிகளுக்கு பயன்படுத்தப்பட்டு வருகிறது.

இன்று 20வது ஆண்டு நிறைவை கொண்டாடும் இச்சபை இன்னும் வளரும். காலவோட்டத்தில் எச். குறாவளிக்கும் அசையாது நின்று தன் விசுவாசத்தை காத்துக் கொள்ளும்.

இறையாசி நிறையட்டும்!

வாழ்த்துக்கள் ஆயிரம்!

அருட்திரு. ஏ. வி. இயேசுதாசன்†

1

நற்செய்திப் பணி மையமாய் பிறந்து
வற்றாத கியேசுபணி வளர்ந்து வாழ்வாகி
முற்றிய நிறை ஆண்டு கிருபது கடக்க
கொற்றவன் கியேசு புகழ்பாட கின்று
நந்தவ பேறுபெற்றார் சத்தியபுர திருச்சபையார்

2

அருட் பணிக்கு உதவிய அருளப்பு, தம்பிராசா
அணி சேர்ந்து நின்ற இவர்தம் உறவுகளும்
கனிவாக அருள் தொண்டர்க்கு
பணிவாக அடங்கியே அன்பு செய்து
துணிவாக பணிவளர உதவினார்கள்.

3

சபாபதி குலேந்திரன் பேராயர் பணிக்களத்தில்
சாதனை படைத்த நற்செய்திப் பணியாளர்
வேதனை மறந்து பணிசெய்தோர் வரிசையிலே
போதனை தந்த அருள் தொண்டர்கள் ஆசீர்வாதம், தம்பிராசா
கதிர்வேலு, சுப்பிரமணியம், தம்பு, அருளம்பலம் மறக்கவில்லை
இவர்தம் திருப்பணியை.

4

திருச்சபை என்ற அந்தஸ்தை ஆயர்
பெருந்தகை அம்பல வாணர் எண்பத்து நான்கில் தந்தார்
பாரமான திருப்பணியை அம்மாப் போதகர்
ரம்மி தம்பியப்பா வீரமாக முதலில் ஏற்றார்
ஈரமான மண்ணில் இவர் கிட்ட விதை வளர்ந்து
விருட்சமானது.

†அருட்திரு. ஏ. வி. இயேசுதாசன் தற்போது தென்னிந்திய திருச்சபை ஆனைக்கோட்டையில் அருட்பணியாளராக பணியாற்றி வருகின்றார்.

பின் அடியானாம் அருள் தொண்டர் அருள்பாலன்
 மன்னன் கியேசு அருட்பணியை பணியாய் கொண்டோன்.
 முன் திருச்சபை மையம் பிறந்த கிடம் வீட்டு
 நல்மனத்தோடு பெயர்த்தெடுத்து புதிய கிடமமைத்தார்
 எல்லாமே தெய்வதிட்ட மென்று உதவினார் பேராயர் டி.ஜே.

முன்னர் குருமனையும் பின்னர் பேராயர்
 முனைவர் சுப்பிரமணியம் ஜெபநேசனின்
 வினைத்திறனால் வந்ததே ஆலயம் வளர்ந்தது பணி
 சீதையாகு காத்தார் ஈனோக்கு, ஸ்ரீபன், தேவமித்திரன், கிரத்தினசீங்கம்
 கிதயத்தால் பணி செய்தார் சபையோர் கியேசுவின் உதயம் கண்டார்.

முற்பணி திருத் தொண்டர் வரிசையிலே
 நற் கொடையாய் ஒருவர் வாழ மற்றோர் சென்றுவிட்டார்
 பொற்பாத திருவடிக்கே, கிடைக்கால பணித் தொண்டரிலோ
 தற்பரன் திருவுறவில் ஒருவர்: மற்றோரோ வாழுகின்றார்
 பெற்ற நன்மைக்கு கியேசையன் பெயராலே வாழ்த்துவோமீவரை.

கின்று முன் எடுக்கும் கிந்நல் விழாவை
 நன்றே நடத்திவைக்கும் அருள் தொண்டர்
 யூட் சுதர்சன் தம்பதியர் இவர்தம் திருப்பணி
 பேறுடைவாழ்வாகி வளர அருள்நாதர் கியேசுவிலே
 பொருளுடைய வாழ்வு வளர்ந்து நாளும் மணம் பரப்பு

நம் சபையே!

நன்றிகள்.




- ஆசியுரைகள் வழங்கிய பெரியோர்
- நன்றி வழிபாட்டை செவ்வனே நடாத்திய பேராயர் அவர்கட்கு
- நற்செய்தியை வழங்கிய கப்டன். நியூட்டன் ஜேக்கப்
- இந்நன்நாளில் வாழ்த்திய அனைவருக்கும்
- இளையதம்பி, அருள்மனை, அருளகம் இல்லங்களுக்கு
- நிதிவழங்கிய உறவுகளுக்கு
- விளம்பரம் வழி அனுசரணை புரிந்தோருக்கு
- நற்செய்திப் பணிக்குழு கூட்டுநருக்கு
- உடுவில் ஆலய மக்களுக்கு
- கவிஞர். ஏ. வி. இயேசுதாசனுக்கு
- பணம் சேர்க்க படைநடத்திய எம் பொருளாளருக்கு
- அவருக்கு உதவிய ராதிகா, கிருபாதேவிக்கு
- கலைநிகழ்வுகளை பொறுப்பேற்ற புஸ்பாவிற்கு
- சிற்றுண்டிப் பரிமாறல் ஒழுங்குகள் செய்த அருளுக்கு
- சிரமதானம் புரிந்த வாலிபருக்கு
- சிற்றுண்டிகள் தயாரித்த அன்னையருக்கு
- பாடல்கள், இசைக்காக ஜெபி போதகரம்மாவிற்கு
- விளம்பரதாரரை கண்டுபிடித்த காந்தனுக்கு

த. யூத்ராஜா
கௌரவ செயலாளர்


580725 7770 mN AT



விளம்பரங்கள்




T.P. No: 0777 251982



WINKARAN MOTORS

Market Lane, Manipay.

**Motor Cycle, Auto, Water pump
&
Cycle spare merchants**



ரனியா ஆடையகம்



சகல விதமான சாறி, சீட், ஷூட்,
சவ்வார் வகைகளை
நேர்த்தியாக பெற்றுக் கொள்ள.



ரனியா ஆடையகம்

பிரதான வீதி, மத்திய சந்தை முன்பாக,
மானிப்பாய்.

தொலைத் தொடர்புகள், பாடசாலை
மாணவர்களுக்கான சகல விதமான
பயிற்சிப் புத்தகங்கள், எழுது
கருவிகள் அனைத்துக்கும்
நீங்கள் நாட வேண்டிய
ஒரே இடம்.

தீருப்பதி தொலைத் தொடர்பகம்



பிரதான வீதி,
மரணிப்பரய்.

021 222 3143

லிட்ரல் இந்தியன் ஸெஷன்

Specialist in Wedding Sarees

&

Salwar Kameez

கி. 77, பெரியகடை, யாழ்ப்பாணம்.

021 2226440

*Our heartiest Wishes to
St. Paul's Church, Sathiyapuram*

VARANY MISSION FARM SALES CENTRE



145, Modern Market,
Hospital Road,
Jaffna.

T.P. No: 222 2868

சீறந்த முறையில் புகைப்படங்கள், விடியோ படங்களை எடுக்க




ஜனீஷா ஸ்ரூடியோ

உரிமையாளர்: யசோ

ஆச்சிரம வீதி,
மருதனார்மடம்,
கன்னாகம்,
தொ.பே. 021 4590046

உங்கள் நோய் எதுவாகிலும்சரி
சங்கானை தேவாலய வீதி,
சீதம்பரம் சித்த அயர்வேத வைத்தியசாலைக்கு
விஜயம் செய்யுங்கள்

டாக்டர்.சீ.சீ.அரியரட்டணம் (J.P)



பொது வைத்தியரும்
பாலர்ரோக சிகிச்சை ந்புணரும்
பதிவு இல: 5632

கிளை: சத்தியபுரம், உடுவில் தெற்கு.

சத்தியபுரம் தூய பவுல் ஆலயத்தின்
20வது ஆண்டு நிறைவு விழா சிறப்புற
வாழ்த்துகிறோம்.

மானிப்பாய் களஞ்சியம்

மத்திய சந்தை கட்டடம்,
மானிப்பாய்.

உரிமை: திரு. சிவபாதசுந்தரம்



தரமும் விலையும் எங்கள் பாரம்பரியம்

ஜி. எஸ். லிங்கநாதன் அன் கோ

சல்வார், சாற், த்ருமண பட்டு சாற்களுக்கு
நீங்கள் நாட வேண்டிய ஒரே இடம்.



இல. 13,14, பெரியகடை வீதி, யாழ்ப்பாணம்
தொ. பேசி: 222 3139

27, பெரியகடை, யாழ்ப்பாணம். தொ. பே: 222 5724

சுவா ரெக்ஸ் ரைல்ஸ்

மங்கையர் மனங்கவரும்

பட்டுப் படவைகள் சாறிலகைகள்

யஞ்சாயி, சேரல்கீழ், ஸ்கேட் அன் பீனாவுன்
சேர் அங் சூர் அங் ஹெடிமேட் வென்ட் ஜீன்ஸ்

அணிந்து மகிழ சீழுவர்களுக்கான

பேய் சூட் - பேய் ஆட்கு

அடைகன் அனைத்தீழ்கும்



காலதிராறும் உமது பேரண்பால்
எங்களுக்கு நிறைவளியும்;
அப்பொழுது வரகூர்நாடுளல்லாம்
நாங்கள் களிசூர்ந்து மகிழ்வோம்.
(திருப்பாடல் 90:14)

